



முதலமைச்சர் மு.க.ஸ்டாலின் அவர்கள் நேற்று முன்தினம் (14.12.2024) சென்னையில், உடல்நலக் குறைவால் மறைவெய்திய தமிழ்நாடு காங்கிரஸ் கமிட்டியின் மூத்த தலைவரும், ஈரோடு கிழக்கு தொகுதி சட்டமன்ற உறுப்பினருமான ஈ.வி.கே.எஸ்.இளங்கோவன் அவர்களின் உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். உடன் நிர்வாகத்துறை அமைச்சர் துரைமுருகன், துணை முதலமைச்சர் உதயநிதி ஸ்டாலின், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, உயர்கல்வித் துறை அமைச்சர் முனைவர் கோவி. செழியன், மறுமலர்ச்சி திராவிட முன்னேற்றக் கழக பொதுச் செயலாளரும், நாடாளுமன்ற உறுப்பினருமான வைகோ, தமிழ்நாடு காங்கிரஸ் கமிட்டி தலைவரும், சட்டமன்ற உறுப்பினருமான கு.செல்வப்பெருந்தகை, நாடாளுமன்ற, சட்டமன்ற உறுப்பினர்கள் மற்றும் காங்கிரஸ் கட்சியின் நிர்வாகிகள் உள்ளனர்.

தமிழ்நாடு காங்கிரஸ் கட்சியின் முன்னாள் தலைவர் - ஈரோடு கிழக்கு தொகுதி எம்.எல்.ஏ.,

ஈ.வி.கே.எஸ்.இளங்கோவன் மறைவு!

பல்வேறு கட்சியினரும் அஞ்சலி!

சென்னை, டிச. 16 - ஈரோடு கிழக்கு தொகுதி எம்.எல்.ஏ.வும், மூத்த காங்கிரஸ் தலைவருமான ஈ.வி.கே.எஸ். இளங்கோவன் உடல் நலக் குறைவு காரணமாக நேற்று முன்தினம் இயற்கை எய்தினார். 50 ஆண்டுகாலத் திற்கும் மேலான அரசியல் அனுபவம் கொண்ட ஈ.வி.கே.எஸ். இளங்கோவனின் மறைவு காங்கிரஸ் கட்சியினரை தரப்பினரையும் சோகத்தில் ஆழ்த்தியுள்ளது. பெரியாரின் பேரன் (பெரியாரின் சகோதரர் கிருஷ்ண சாமியின் பேரன்) சொல்லின் செல்வர் ஈ.வி.கே.சம்பத்தின் மகன் என்ற அடையாளங்கள் ஈ.வி.கே.எஸ். இளங்கோவன் அவருக்கு பெயர் சூட்டியதே பேரறிஞர் அண்ணா அவர்கள் ஆவார்கள்.

கள் ஆவார்கள். முதல் முறை யாக 1984ல் சத்தியமங்கலம் சட்டமன்ற உறுப்பினராகத் தேர்ந்தெடுக்கப்பட்டார் ஈ.வி.கே.எஸ்.இளங்கோவன். காங்கிரஸ் கட்சியில் இருந்து விலகி, தமிழக முன்னேற்ற முன்னணியைத் தொடங்கிய சிவாஜி கணேசன், அதி.மு.க. ஜானகி அணியுடன் கூட்டணி அமைத்து 1989 சட்டமன்றத் தேர்தலைச் சந்தித்தார். அப்போது, தமிழக முன்னேற்ற முன்னணி வேட்பாளராக பவானி சாகர் தொகுதியில் போட்டியிட்டு தேர்விலி அடைந்தார் ஈ.வி.கே.எஸ். இளங்கோவன். 2004 லோக்சபா தேர்தலில் கோப்செட்டிப்பாளையம் மக்களவை தொகுதியில் போட்டியிட்டு எம்.பி.யாக வென்றார். அப்போதைய பிரதமர் மன்மோகன் சிங் அமைச்சரவையில் பெட்ரோலியம், இயற்கை எரிவாயு துறை இணை அமைச்சராக இருந்தார். இதையடுத்து வணிகம் மற்றும் தொழில்துறை இணை அமைச்சர், ஜவுளித் துறை இணை அமைச்சர் உள்ளிட்ட பதவிகளை வகித்தார். மீண்டும் 2009 மக்களவைத் தேர்தலில் ஈரோடு மக்களவைத் தொகுதியிலும், 2014 மக்களவைத் தேர்தலில் திருப்பூர் தொகுதியிலும், 2019 மக்களவைத் தேர்தலில் தேனி தொகுதியிலும் போட்டியிட்டு தேர்விலியை தழுவினார். பலமுறை மக்களவைத் தேர்தல்களில் போட்டியிட்டு, வெற்றித் தோல்விகளைப் பெற்றிருந்தபோதும், சட்டமன்றத் தேர்தலில் ஈ.வி.கே.எஸ். இளங்கோவன் போட்டியிடாமல் இருந்து வந்தார்.

இந்தச் சூழலில் தான் ஈரோடு கிழக்கு தொகுதி சட்டமன்ற உறுப்பினராக இருந்த தனது மகன் திருமகன் ஈ.வி.கே.எஸ். இளங்கோவன் அகால மரணம் அடைந்ததைத் தொடர்ந்து, இடைத்தேர்தலில் போட்டியிட்டார் ஈ.வி.கே.எஸ். இளங்கோவன். 38 ஆண்டுகளுக்கு பின்னர் மீண்டும் எம்.எல்.ஏ.வாக போட்டியிட்டு வெற்றி பெற்று சட்டசபைக்குள் நுழைந்தார். இந்நிலையில், உடல் நலக் குறைவு காரணமாக மருத்துவமனையில் தீவிர சிகிச்சை பெற்று வந்த ஈ.வி.கே.எஸ். இளங்கோவன் நேற்று முன்தினம் தமது 76வது வயதில் மறைந்துள்ளார். அவரது மறைவு காங்கிரஸ் கட்சியினர் மட்டுமல்லாது அனைத்து தரப்பினரையும் சோகத்தில் ஆழ்த்தியுள்ளது.

இந்தச் சூழலில் தான் ஈரோடு கிழக்கு தொகுதி சட்டமன்ற உறுப்பினராக இருந்த தனது மகன் திருமகன் ஈ.வி.கே.எஸ். இளங்கோவன் அகால மரணம் அடைந்ததைத் தொடர்ந்து, இடைத்தேர்தலில் போட்டியிட்டார் ஈ.வி.கே.எஸ். இளங்கோவன். 38 ஆண்டுகளுக்கு பின்னர் மீண்டும் எம்.எல்.ஏ.வாக போட்டியிட்டு வெற்றி பெற்று சட்டசபைக்குள் நுழைந்தார். இந்நிலையில், உடல் நலக் குறைவு காரணமாக மருத்துவமனையில் தீவிர சிகிச்சை பெற்று வந்த ஈ.வி.கே.எஸ். இளங்கோவன் நேற்று முன்தினம் தமது 76வது வயதில் மறைந்துள்ளார். அவரது மறைவு காங்கிரஸ் கட்சியினர் மட்டுமல்லாது அனைத்து தரப்பினரையும் சோகத்தில் ஆழ்த்தியுள்ளது.

சட்டமன்ற - நாடாளுமன்ற உறுப்பினர் - ஒன்றிய அமைச்சர் என்று பல்வேறு நிலைகளில்

பொது வாழ்க்கைப் பணிகளை திறம்பட ஆற்றியவர்!

காங்கிரஸ் மூத்த தலைவர் ஈ.வி.கே.எஸ்.இளங்கோவன் மறைவு குறித்து முதல்வர் மு.க.ஸ்டாலின் இரங்கல்!

சென்னை, டிச. 16 - “சட்டமன்ற, நாடாளுமன்ற, ஒன்றிய அமைச்சர் என்ற பல்வேறு நிலைகளில் பொது வாழ்க்கைப் பணிகளைத் திறம்பட ஆற்றியவர் ஈ.வி.கே.எஸ்.இளங்கோவன் அவர்கள்” என்று அவரது மறைவு குறித்து முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் கூறியுள்ளார்.

தமிழ்நாடு காங்கிரஸ் கமிட்டியின் மூத்த தலைவரும் ஈரோடு கிழக்கு சட்டமன்ற உறுப்பினருமான ஈ.வி.கே.எஸ். இளங்கோவன் அவர்களின் மறைவையொட்டி முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு :-

தமிழ்நாடு காங்கிரஸ் கமிட்டியின் மூத்த தலைவரும் ஈரோடு கிழக்கு சட்டமன்ற உறுப்பினருமான ஈ.வி.கே.எஸ். இளங்கோவன் அவர்களின் மறைவால் மிகுந்த வேதனை அடைகிறேன்.

தன் கவலைகளை மீறி மக்கள் பணியாற்றியவர்!

தந்தை பெரியார், சொல்லின் செல்வர் ஈ.வி.கே. சம்பத் அவர்கள் என மிகப்பெரும் அரசியல் பாரம்பரியமிக்க குடும்பத்தைச் சேர்ந்த நண்பர் இளங்கோவன் அவர்கள் தமிழ்நாடு காங்கிரஸ் கமிட்டித் தலைவர், சட்டமன்ற உறுப்பினர், நாடாளுமன்ற உறுப்பினர், ஒன்றிய அமைச்சர் என்று பல்வேறு நிலைகளில் பொதுவாழ்க்கைப் பணிகளைத் திறம்பட ஆற்றியவர். எப்போதும் தன் மனதில் பட்டதைப் பேசிவிடக் கூடிய பண்புக்குச் சொந்தக்காரர்.

அவரது அன்பு மகனும் ஈரோடு கிழக்கு சட்டமன்ற முன்னாள்



பாராட்டுவார்.

அவர் உடல்நலம் குன்றி மருத்துவமனைக்குப் போகும் நிலையிலும் தனது துணைவியாரிடம், என்னைச் சந்திக்க வேண்டும் என்ற விருப்பத்தை அவர் வெளிப்படுத்தியிருந்தார். அதை அறிந்து அவரை நான் சந்தித்தபோது, அவர் பேசும் நிலையில் இல்லை. இருந்தபோதும் அவர் என்னிடம் என்ன சொல்ல நினைத்தார் என்பதை உணர்ந்தவனாகவே நான் இருந்தேன்.

தனிப்பட்ட முறையில் மிகவும் வேதனை!

அவர் மருத்துவமனையில் அனுமதிக்கப்பட்ட நாள் முதல், அவரது மகனையும், மருத்துவர்களுக்கும் தொடர்புகொண்டு, அவரது உடல்நலன் குறித்த தகவல்களை அவ்வப்போது அறிந்து வந்தேன். இந்நிலையில், இன்று காலை அவரது உடல்நலனில் பின்னடைவு ஏற்பட்ட செய்தியும் அதனைத் தொடர்ந்து அவர் மறைவுற்றார் என்ற செய்தியும் வந்தடைந்தது.

அவரது மறைவு அரசியலரீதியாகவும் தனிப்பட்ட முறையிலும் மிகவும் வேதனையை ஏற்படுத்துகிறது. பல ஆண்டுகள் தமிழ்நாடு அரசியலில் முன்னணித் தலைவராக விளங்கி, நீண்டகாலம் மக்கள் பணியாற்றிய அவரது இழப்பால் வாடும் அவரது குடும்பத்தினருக்கும், காங்கிரஸ் போரியக்கத்தின் தோழர்களுக்கும், ஈரோடு கிழக்கு தொகுதி மக்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.

மழைநீர் ஊருக்குள் புகுந்து வீடுகள் - விளை நிலங்கள் பாதிப்பு!

துறையூர் தொகுதியில் வாய்க்கால் தூர்வார நடவடிக்கை எடுக்க வேண்டும்!

சட்டப்பேரவையில் கழக உறுப்பினர் செ. ஸ்டாலின் குமார் வலியுறுத்தல்!

சென்னை, டிச. 16 - சட்டப்பேரவையில் துறையூர் தொகுதி கழக உறுப்பினர் செ. ஸ்டாலின் குமார் எழுப்பிய கேள்வியும் துரைமுருகன் அவர்கள் அளித்த பதிலும் வருமாறு:-



செ. ஸ்டாலின் குமார்: என்னுடைய துறையூர் தொகுதியில் பச்சைமலையில், கடந்த வாரம் பெய்த மழையின் காரணமாக செங்காட்டுப் பட்டி, கிரம்பூர், துறையூர் பெரிய ஏரி, துறையூர் சின்ன ஏரி, சித்திரப்பட்டி, சிங்காளத்தூர், மாதனூர், தவிட்டுப்பட்டி, கட்டனாம்பட்டி, நல்லிம்பட்டி, செல்வப்பட்டி, பாளையம், மருவத்தூர்,

கிருஷ்ணாபுரம், சிக்கந்தாபுரம், கோவிந்தாபுரம், முறுலூர் ஆகிய அனைத்துப் பகுதிகளிலும் மழைநீர் ஊருக்குள் புகுந்து, விவசாய நிலங்களும், வீடுகளும் பாதிக்கப்பட்டிருக்கின்றன. தொடர்ந்து இந்த வாய்க்கால் தூர்வாரப்படாமல் இருக்கிறது. எனவே, நீர்வளத் துறை அமைச்சர் அவர்கள், கடந்த வாரம் எங்களு

டைய தொகுதி மக்கள் நகராட்சி நிர்வாகத் துறை அமைச்சர் அவர்களிடம் நேரடியாக சென்று விளைநிலங்களும், வெங்காயமும் பாதிக்கப்பட்டிருக்கிறது என்று தங்களுடைய கோரிக்கையை சொல்லியிருக்கிறார்கள். எனவே, நிரந்தரத் தீர்வு காண வேண்டும் என்பதற்காக இந்த வாய்க்காலையைத் தூர்வாரி நிறைய இடங்களில் அந்த கரைகள் உடைந்து விவசாய நிலங்களிலும், வீடுகளிலும் தண்ணீர் புகுந்துள்ளது. எனவே, நிரந்தரத் தீர்வு காண்பதற்காக நீர்வளத் துறை அமைச்சர் அவர்கள் நடவடிக்கை எடுக்க வேண்டுமென்று

கேட்டுக்கொள்கிறேன். **அமைச்சர் துரைமுருகன்:** உறுப்பினர்கள் கூறிய கோரிக்கையையெல்லாம் நிறைவேற்ற தமிழக அரசு தான் அதிகப்படியான நிதியை ஒதுக்க வேண்டும். நிதி அமைச்சர் அவர்கள் இதை கேட்டுக்கொண்டிருக்கிறார். மிகவும் கனிவுள்ள ஒரு நிதியமைச்சர். இதை கருணையோடு கவனித்து இந்த ஆண்டு எனக்கு அதிகமான நிதியை ஒதுக்க வேண்டுமென்று எங்கள் சார்பாக அவரை நான் கேட்டுக்கொண்டு அமர்கிறேன். இவ்வாறு அமைச்சர் துரைமுருகன் பதிலளித்தார்.



கடலூர் கிழக்கு மாவட்டம், குமாராட்சி கிழக்கு ஒன்றியம் சிவாயம் ஊராட்சி, கிளைக் கழக அமைத்த தலைவர், கழக மூத்த முன்னோடி கணக செல்வராஜ் மறைவையொட்டி, கடலூர் கிழக்கு மாவட்ட தி.மு.க. செயலாளர், கழக உயர்நிலை செயல் திட்டக் குழு உறுப்பினர், வேளாண்மை உழவர் நலத்துறை அமைச்சர் எம்.ஆர்.கே.பன்னீசெல்வம் நேற்று முன்தினம் (14.12.2024) அவரது இல்லத்திற்கு நேரில் சென்று அஞ்சலி செலுத்தினார். உடன் கடலூர் மாநகர செயலாளர் கே.எஸ்.ராஜா, காட்டுமன்னார்கோயில் மேற்கு ஒன்றிய செயலாளர் முத்துசாமி, பரங்கிப்பேட்டை வடக்கு ஒன்றிய செயலாளர் முத்து பெருமாள், குமாராட்சி ஒன்றிய செயலாளர்கள் கிழக்கு சங்கம், மத்திய ராஜேந்திர குமார், வடக்கு சோழன், தெற்கு கோவிந்தசாமி, பரங்கிப்பேட்டை தெற்கு ஒன்றிய செயலாளர் கலையாரசன், புலன்கிரி கிழக்கு ஒன்றிய செயலாளர் பொதுக்குழு உறுப்பினர்கள் கே.பி.ஆர்.பாலமுருகன், ஜேம்ஸ் விஜயராகவன், வெற்றிலை, பேரூராட்சி தலைவர்கள் காட்டுமன்னார்கோளேசு மூர்த்தி, அண்ணாமலை நகர் புழனி, வால்பேட்டை பேரூர்செயலாளர் புழனி, மாவட்ட இளைஞர் அணி அமைப்பாளர் காந்தியேசன், மாவட்ட ஆதி திராவிட நல அணி அமைப்பாளர் பாரதமன் மற்றும் மாவட்ட கழக நிர்வாகிகள், ஒன்றிய கழக நிர்வாகிகள் கிளைக் கழகம் சார்பு அணி நிர்வாகிகள் அஞ்சலி செலுத்தினார்கள்.



நீலகிரி மாவட்டம், குந்தா வட்டம், கிண்ணக்கொடியில் நேற்று முன்தினம் (14.12.2024) நடைபெற்ற நிகழ்ச்சியில், கூட்டுறவுத்துறையின் சார்பில், நபாடும் நியாய விலைக்கடையினை தமிழ் வளர்ச்சி மற்றும் செபத்தித் துறை அமைச்சர் மு.செ.பாபிநாதன், அரசு தலைமை கொடாபா கா.ரா.மச்சந்திரன் மற்றும் மாவட்ட ஆட்சித்தலைவர் திருமதி லட்சுமி பப்லா தன்னோடு ஆகியோர் முன்னிலையில், பொதுமக்களின் பயன்பாட்டிற்காக கொடியைத் துவக்கி வைத்து, இரயிசகை பகுதியிலுள்ள 5 குடும்ப அட்டைதாரர்களுக்கு அத்தியாவசியப் பொருட்களை வழங்கினார்.